

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS



సంపుటి : 15 సంచిక : 3 ఆదిలాబాద్ ఎడిటర్ - సయ్యద్ కలీం బుధవారం, 9 జూలై 2025 పేజీలు : 4 వెల : 2/-



నాగర్ బడ్జెట్ పట్టుకోండి!

భారత్ రాష్ట్ర సమితి నేతలు తీరుమార్పుకోకుంట్ మళ్లీ అదే పరిస్థితి. భట్టి విక్రమార్కు

మహబూబాబాద్: ప్రజలకు ఏం చేశామనే అంశాలపై శాసనసభకు వస్తే చర్చిద్దామంటూ మాజీ సీఎం కేసీఆర్ కు సీఎం రేవంత్ రెడ్డి సవాల్ విసిరితే భారత్ రాష్ట్ర సమితి నేతలు నోటికొచ్చినట్లు మాట్లాడుతున్నారని డిప్యూటీ సీఎం భట్టి విక్రమార్కు అన్నారు. సవాల్ ను స్వీకరించాల్సిన పెద్దమనిషిని శాసనసభకు రాకుండా చేస్తూ వేరొకరు ప్రెస్ క్లబ్ కు వెళ్లి అవాకులు చవాకులు పేలుతున్నారని పరోక్షంగా కేటీఆర్ ను ఉద్దేశించి విమర్శించారు. అలా మాట్లాడినందుకే భారత్ రాష్ట్ర సమితికి లోకేనభ ఎన్నికల్లో ‘సున్నా’ వచ్చిందని.. ఆ పార్టీ నేతలు తీరు మార్పుకోకుంటే మళ్లీ అదే పరిస్థితి తప్పదన్నారు. మంగళవారం మహబూబాబాద్ జిల్లా కేంద్రంతో పాటు కేసముద్రంలో రూ.294.78 కోట్లతో చేపట్టనున్న వివిధ అభివృద్ధి పనులకు శంకుస్థాపన కార్యక్రమాలు నిర్వహించారు. ఆయా ప్రాంతాల్లో నిర్వహించిన

బహిరంగసభల్లో డిప్యూటీ సీఎంతో పాటు మంత్రులు పొంగులేటి శ్రీనివాస్ రెడ్డి, తుమ్మల నాగేశ్వరరావు, కోమటిరెడ్డి వెంకటరెడ్డి, కొండా సురేఖ, సీతక్క, ఎంపీ బలరాం నాయక్, సీఎం సలహాదారు వేం నరేంద్రరెడ్డి తదితరులు పాల్గొన్నారు. **రూ.లక్ష కోట్లు ఖర్చు చేసి 10 వేల ఎకరాలకూ సీల్డ్ మలేడు...** భట్టి విక్రమార్కు మాట్లాడుతూ రైతులకు అన్యాయం చేశామంటూ ప్రభుత్వంపై విమర్శలు చేస్తున్నారని.. 9 రోజుల్లో రూ.9వేల కోట్లు రైతుల ఖాతాల్లో జమ చేయడం అన్యాయం చేసినట్లు? అని ప్రశ్నించారు. ప్రభుత్వం ఏర్పాటైన మూడు నెలల్లోనే రూ.21 వేల కోట్ల రుణమాఫీ చేయటం అన్యాయం చేసినట్లు.. పండించిన పంటకు రూ.500 బోనస్ ఇవ్వటం తప్పువుతుందా..? అని నిలదీశారు. కృష్ణా, గోదావరి బేసిన్ లో తెలంగాణ వాటాల విషయంలో ముఖ్యమంత్రి



ఇటీవలే అఖిలపక్ష సమావేశంలో మాట్లాడారన్నారు. రాష్ట్ర ప్రయోజనాలే తమకు ముఖ్యమని.. నీళ్ల విషయంలో ఎప్పుడైనా, ఎక్కడైనా మాట్లాడేందుకు సిద్ధంగా ఉన్నామన్నారు. రాష్ట్ర ప్రయోజనాలను మరిచి అప్పట్లో కేసీఆర్ మాట్లాడారన్నారు. రూ.లక్ష కోట్లు ఖర్చు చేసి పట్టుమని పది వేల ఎకరాలకు సీల్డ్ మలేడు వారు కూడా తమపై విమర్శలు చేస్తున్నారని ఎద్దేవా చేశారు. **ప్రజలపై ప్రేమ ఉన్నట్లు వారు నదీస్తున్నారు: మంత్రులు...** ఆరుగురు మంత్రులు రెండు బహిరంగ సభల్లో పాల్గొనటం..తరలివచ్చిన జనాన్ని ఉద్దేశించి చేసిన ప్రసంగాలు స్థానిక సంస్థల ఎన్నికల ప్రచార సభలను తలపించాయి. ఏడాదిన్నర పాలనలో కాంగ్రెస్ ప్రభుత్వం చేసిన పనులను మంత్రులంతా వివరిస్తూ.. ఇందిరమ్మ పాలన, ప్రజాపాలనకు మద్దతుగా నిలవాలని కోరారు. త్వరలో జరగనున్న స్థానిక సంస్థల ఎన్నికల్లో మంచి వ్యక్తులను నిలబెడతాం.. మీరంతా ఒకతాటిపైకి వచ్చి భారీ మెజారిటీలతో గెలిపించాలన్నారు. స్థానిక సంస్థల ఎన్నికల్లో తమ ఉనికి చాటుకోవడానికే భారత్ రాష్ట్ర సమితి నేతలు పేదలపై ప్రేమ ఉన్నట్లు నదీస్తున్నారన్నారు. అన్నివర్గాల సంక్షేమం, పేదల అభ్యున్నతి పట్ల కాంగ్రెస్ ప్రభుత్వం అంకితభావంతో పనిచేస్తోందని.. కార్యకర్తలు ఇంటింటికీ వెళ్లి ప్రభుత్వ కార్యక్రమాలను వివరించాలని పిలుపునిచ్చారు. ముఖ్యమంత్రి సలహాదారు వేంనరేందర్ రెడ్డి స్వగ్రామం ఇక్కడే ఉండటం..ప్రస్తుతం ఆయన కీలక పదవిలో ఉండటంతో ప్రత్యేక చొరవతో ప్రభుత్వం నుంచి రూ.400 కోట్ల చరకు నిధులు కేటాయింపు జరిగేలా చూశారని మంత్రులు సభలో చెప్పారు.



కీలకమైన ఖనిజాలను ఆయుధాలుగా వాడుకోవద్దు.. బ్రిక్స్ ప్రసంగంలో మోదీ

రియో డి జనీరో: అత్యాధునిక సాంకేతిక పరికరాల తయారీలో కీలకమైన ఖనిజాలను ఏ దేశం స్వార్థ ప్రయోజనాల కోసం వాడుకోకుండా, ఇతరులపై ఆయుధాలుగా ఉపయోగించుకునే పరిస్థితి రాకుండా చూడాల్సిన అవసరం ఎంతైనా ఉందని ప్రధాన మంత్రి నరేంద్ర మోదీ అన్నారు. ఖనిజాల సరఫరా గౌలునులను ఏర్పాటు చేసుకునేందుకు సభ్యదేశాలు కలిసికట్టుగా కృషిచేయాలని బ్రెజిల్ లోని రియో డి జనీరో నగరంలో జరిగిన బ్రిక్స్ శిఖరాగ్ర సదస్సులో ప్రధాని పిలుపునిచ్చారు. క్రిటికల్ మినరల్స్ రంగంలో చైనా అధిపత్యం పెరుగుతుండటాన్ని పరోక్షంగా ప్రస్తావిస్తూ మోదీ ఈ వ్యాఖ్యలు చేశారు. వచ్చే ఏడాది బ్రిక్స్ అదర్స్ స్థానంలో భారత్ మానవతా విధానాలకు కీలక ప్రాధాన్యమిస్తుందని మోదీ చెప్పారు. బ్రిక్స్ను.. బిల్లింగ్ రీసీలియన్స్ అండ్ ఇన్స్టానేషన్ ఫర్ కోవాసరేషన్ అండ్ సస్టెయినబిలిటీ అనే కొత్త రూపంలో పునర్నిర్మించించేందుకు తాము కృషి చేస్తామని చెప్పారు. జి-20 చైర్మన్ షిప్ తీసుకున్నప్పుడు ఏవిధంగా నిలవాలని కోరారు. వచ్చే ఏడాది బ్రిక్స్ అదర్స్ స్థానంలో భారత్ మానవతా విధానాలకు తొలి ప్రాధాన్యమిస్తామని చెప్పారు. కృత్రిమ మేధ (ఆర్టిఫిషియల్ ఇంటెలిజెన్స్)పై మోదీ మాట్లాడుతూ, మానవతా విలువలు, సామర్థ్యాల పెంపునకు ఇదొక సాధనంగా ఇండియా సమ్మతించిందన్నారు. ‘ఏబి ఫర్ ఆల్’ అనే మంత్రంతో ముందుకు వెళ్తున్నామని, అనేక రంగాల్లో ఏబిని సమర్థ వంతంగా భారత్ ఉపయోగించుకుంటోందని చెప్పారు. వచ్చే ఏడాది భారత్ లో ‘ఏబి ఇంపాక్ట్’ సదస్సును నిర్వహిస్తామన్నారు. బ్రిక్స్ సందర్భంగా క్యూబా అధ్యక్షుడు మియో డియోజ్ కనెల్ బెర్మూడెజ్, ఉలేసీయూ ప్రధానమంత్రి అన్టోనీ బిన్ ఇబ్రహీం, ఉరుగ్వే అధ్యక్షుడు యుమందు ఓర్సి, బొలివియా అధ్యక్షుడు లూయిస్ అల్బార్డో ఆర్స్ కాటకోరాలతో ప్రధానమంత్రి నరేంద్ర మోదీ భేటీ అయ్యారు.

మాట తప్పడం సీఎం రేవంత్ రెడ్డికి అలవాటే: కేటీఆర్

హైదరాబాద్: మాట తప్పడం సీఎం రేవంత్ రెడ్డికి అలవాటే నని భారత్ రాష్ట్ర సమితి కార్యనిర్వాహక అధ్యక్షుడు, మాజీ మంత్రి కేటీఆర్ అన్నారు. చర్చ సిద్ధమంటూ ఇటీవల సీఎం రేవంత్ రెడ్డికి సవాల్ విసిరిన కేటీఆర్ ఇవాళ ఉదయం ప్రెస్ క్లబ్ వద్దకు వచ్చారు. ఈ సందర్భంగా ఆయన మీడియాతో మాట్లాడారు. “కాంగ్రెస్ అరాచక పాలనలో రైతులు ఇబ్బంది పడుతున్నారు. దాదాపు 600 మంది రైతులు ఆత్మహత్య చేసుకున్నారు. ఆరు గ్యారంటీలు, 420 హామీలు అంటూ ప్రజలను మోసం చేశారు. బేసిన్ నాలెడ్జ్, బేసిక్ నాలెడ్జ్ లేని సీఎం చర్చకు రావాలి. బహిరంగ చర్చకు రేవంత్ రెడ్డి సవాలు విసిరితే మేం వచ్చాం. సవాలు విసిరిన సీఎం ఇక్కడకు ఎందుకు రాలేదు? సీ ఎం రాకపోతే మంత్రులైనా వస్తారని భావించాం. బహిరంగచర్చకు రావాలని సీఎంకు మరోసారి చెబుతున్నాం. కొత్త తేదీ, ప్రదేశం రేవంత్ రెడ్డి చెబితే మేం తప్పుకుండా వస్తాం. అసెంబ్లీలో చర్చించేందుకు కూడా మేం సిద్ధంగా ఉన్నాం. మైకులు కట్ చేయకుండా.. పూర్తిగా మాట్లాడే అవకాశం ఇస్తే అసెంబ్లీలో కూడా చర్చకు సిద్ధం” అని కేటీఆర్ అన్నారు.



నేడు కార్మిక సంఘాల భారత్ బంద్

హైదరాబాద్ / అమరావతి : కేంద్ర ప్రభుత్వ వ్యతిరేక విధానాలను నిరసిస్తూ, దేశవ్యాప్తంగా 10 ప్రధాన కార్మిక సంఘాలు మరియు వాటి అనుబంధ సంఘాల ఐక్యవేదిక జూలై 9న భారత్ బంద్ కు పిలుపునిచ్చింది. కేంద్రం కార్మికుల హక్కులను లెక్కచేయకపోవడం, కార్మిక వ్యతిరేక విధానాలు అమలు చేయడంపై ఈ బంద్ చేపట్టినట్లు నేతలు తెలిపారు. గత 10 ఏళ్లుగా వార్షిక కార్మిక సమావేశాలు నిర్వహించకుండా కేంద్రం పనితీరు దుర్నియోగమవుతోందని వారు ఆరోపిస్తున్నారు. **బ్యాంకింగ్, పోస్టల్, ఇన్సూరెన్స్ రంగాల్లో ప్రభావం...** ఈ బంద్ లో బ్యాంకింగ్, పోస్టల్, ఇన్సూరెన్స్ వంటి కీలక రంగాలకు చెందిన ఉద్యోగులు పాల్గొననున్నారు. దీంతో పలు సేవల్లో అంతరాయం కలగవచ్చు. ప్రజలు ముందస్తు ఏర్పాట్లు చేసుకోవాల్సిన అవసరం ఉంది. ప్రభుత్వ విధానాల వల్ల నిరుద్యోగికి పెరుగుతోందని, కార్మికులకు కనీస భద్రత లేకుండా పోతోందని సంఘాలు మండిపడ్డాయి. **రైతులతో కలసి విస్తృతమైన ఉద్యమం...** ఈ బంద్ కు రైతు సంఘాలు కూడా మద్దతు తెలుపడంతో, దీని వ్యాప్తి మరింత విస్తృతమయ్యే అవకాశం ఉంది. అలిండియా ట్రేడ్ యూనియన్ కాంగ్రెస్ నేతల ప్రకారం, దేశవ్యాప్తంగా సుమారు 25 కోట్ల మంది ఈ బంద్ లో పాల్గొననున్నట్లు అంచనా. కార్మికుల హక్కులను పరిరక్షించేందుకు ప్రభుత్వం తగిన చర్యలు తీసుకోవాలని, లేకపోతే ఉద్యమాలు మరింత ఉధృతంగా మారతాయని హెచ్చరించారు.

మరో బడ్జెట్ సిద్దం!

యుద్ధరంగంలో ఇక భారత్ కు తిరుగులేదు..!!

భారత్ రక్షణ రంగం సరికొత్త మైలురాయిని చేరుకుంది. శత్రుదేశాల సైల్డ్ యుద్ధవిమానాలు, డ్రోన్లు, హైపర్ సోనిక్ క్షిపణులు వంటి అధునాతన ఆయుధాలకు దీక్షన సమాధానంగా భారత్ తన మొట్టమొదటి ఫోటానిక్ రాడార్ ను విజయవంతంగా అభివృద్ధి చేసింది. ఈ అద్భుతమైన సాంకేతికతను డిజిటివీల్ లోని బెంగళూరు కేంద్రం అయిన ఎలక్ట్రానిక్స్ అండ్ రాడార్ డెవలప్ మెంట్ ఎస్టాబ్లిష్ మెంట్ రూపొందించింది. ఈ విజయంతో భారత్, ఈ రంగంలో అగ్రగాములైన అమెరికా, చైనా, ఇజ్రాయెల్ వంటి దేశాల సరసన నిలిచింది. **-ఫోటానిక్ రాడార్ అంటే ఏమిటి?...** సాంప్రదాయ రాదార్లు రేడియో తరంగాలను ఉపయోగించి పనిచేస్తాయి. అయితే ఫోటానిక్ రాదార్లు కాంతి తరంగాలను (లేజర్లు, ఆక్టివల్ ఫైబర్లు) వినియోగిస్తాయి. ఇది వాటిని మరింత వేగంగా, అత్యంత ఖచ్చితత్వంతో పనిచేసేలా చేస్తుంది.

స్పెక్ట్రమ్ లో విస్తృతమైన బ్యాండ్ విడ్త్ ను కలిగి ఉండటం వల్ల, ఈ రాదార్లు వివిధ రకాల తరంగాలపై పనిచేయగలవు. దీనివల్ల అత్యంత ఆధునిక సైల్డ్ టెక్నాలజీ కలిగిన లక్ష్యాలను సైతం సులభంగా గుర్తించగలుగుతాయి. **- ఫోటానిక్ రాడార్ ప్రత్యేకతలు:** ఈ విస్తూతమైన రాడార్ అనేక విశేషమైన లక్షణాలను కలిగి ఉంది. సైల్డ్ విమానాలనూ గుర్తించగల సామర్థ్యం దీని సొంతం. శత్రు దేశాల సైల్డ్ విమానాలను గుర్తించడంలో అసాధారణమైన సామర్థ్యం కలిగి ఉంటుంది. ఎలక్ట్రానిక్ జామింగ్ ను తట్టుకుని సమర్థవంతంగా పనిచేస్తుంది. తక్కువ వేడిని ఉత్పత్తి చేస్తూనే అత్యధిక సామర్థ్యాన్ని అందిస్తుంది. ఒకేసారి బహుళ లక్ష్యాలపై ట్రీడి నిఘా పెట్టగలదు. అద్భుతమైన స్పష్టత, వేగం, మరియు విశ్వసనీయతను కలిగి ఉంటుంది.ఫోటానిక్ ఇంటిగ్రేటెడ్ సర్క్యూట్లను ఉపయోగించడం వల్ల



సంకేత విశ్లేషణ వేగం గణనీయంగా పెరుగుతుంది. **- ప్రయోగాత్మక దశలోకి అడుగులు:** ఈ ఫోటానిక్ రాడార్ పనితీరును మరింత మెరుగుపరచడానికి, ఈ ఏడాది చివరిలో డిఆర్ డీవో విస్తృతంగా ప్రయోగాలు చేపట్టునుంది. పర్యత ప్రాంతాలు, తీర ప్రాంతాలు వంటి విభిన్న వాతావరణాల్లో దీని పనితీరును పరీక్షించనున్నారు. అంతేకాకుండా భారత్ కు చెందిన ఆకాశతీర్ వంటి గగనతల రక్షణ వ్యవస్థలకు దీనిని అనుసంధానం చేసే ప్రయత్నాలు కూడా కొనసాగుతున్నాయి. **- యుద్ధవిమానాల్లో అమరిక.. మారుతున్న వ్యూహాలు:** ఈ రాడార్ చాలా చిన్నగా ఉండటం వల్ల, దీనిని సుఖోయ్-30 ఎంకేఐ, రఫేల్, తేజస్ వంటి యుద్ధవిమానాల్లో సులభంగా అమర్చవచ్చు. అంతేకాకుండా సంచార వేదికలపై కూడా అమర్చే అవకాశం ఉంది. ఇది పాకిస్థాన్, చైనా సరిహద్దుల వెంబడి దీనిని మోహరించడానికి పీలు

కల్పిస్తుంది, తద్వారా మన దేశ రక్షణకు మరింత బలం చేకూరుతుంది. **- చైనా, పాకీ వ్యూహాలకు చెక్...** చైనా యొక్క జె-20 సైల్డ్ యుద్ధవిమానాలు , పాకిస్థాన్ డ్రోన్లు సాంప్రదాయ రాదార్లను మోసం చేయగలవు. అయితే, భారత్ అభివృద్ధి చేసిన ఈ ఫోటానిక్ రాడార్ ఈ వ్యూహాలను సమర్థవంతంగా అడ్డుకునే సామర్థ్యాన్ని కలిగి ఉంది. శత్రు వైమానిక దాడులపై ముందుగా హెచ్చరికలు ఇవ్వగల ఈ రాదార్లు భారత్ రక్షణను మరింత బలోపేతం చేయనున్నాయి. భారత్ అభివృద్ధి చేసిన ఈ ఫోటానిక్ రాడార్ రక్షణ రంగంలో ఒక విస్తూతమైన ముందడుగు. ఇది శత్రు దేశాల ఆధునిక వాయుసేన వ్యూహాలకు సమర్థవంతమైన బదులుగా నిలుస్తుంది. తక్కువ గమనించబడే సైల్డ్ టెక్నాలజీ ఉన్న విమానాలను, డ్రోన్లను కూడా పట్టుకునే ఈ నూతన పరికరం ద్వారా దేశ గగనతల రక్షణ మరింత పటిష్టంగా మారనుంది.

సంపాదకీయం

ప్రభాత సమాచారం
తెలంగాణ తెలుగు దినపత్రిక

రాజకీయంగా 'ఓంటరి'గా ట్రంప్ ఎందుకు మిగిలిపోతున్నాడు?

అమెరికా రాజకీయాల్లో డొనాల్డ్ ట్రంప్ ఎప్పుడూ సంచలనాలకు మారుపేరు. అనూహ్య నిర్ణయాలు, ధీఢైన వ్యాఖ్యలు, విభేదాలను లెక్కచేయని పాలనా ధోరణి ఆయనకు ప్రత్యేక గుర్తింపును తెచ్చిపెట్టాయి. అయితే, అదే విధానం ఇప్పుడు ఆయన్ను ఓంటరిగా మారుస్తుందా అన్న అనుమానం కలుగుతోంది. రెండోసారి అధ్యక్షుడిగా ఎన్నికై కొన్ని నెలలే గడిచినా, ట్రంప్ చుట్టూ ఒక వలయం ఏర్పడుతోంది. అది మిత్రుల విరక్తి వలయం.

- మిత్రులే శత్రువులుగా! ట్రంప్ తిరిగి అధికారంలోకి వచ్చాక ఆయన గుండెచప్పుడు విన్నవారే ఒక్కొక్కరుగా విపక్షం వైపు మొగ్గుతుండటం గమనార్హం. ఎలాన్ మస్క్, ఘైక్ పెన్స్, జాన్ బోల్టన్, జిమ్ మ్యాటిస్, జాన్ కెల్లీ, మార్క్ మిల్లే వంటి కీలక నాయకులు ఇప్పుడు ట్రంప్ కు వ్యతిరేకంగా బహిరంగంగా గొంతు విప్పుతున్నారు. ట్రంప్ కు మద్దతుగా నిలిచి ఆయన ప్రచారానికి కోట్ల డాలర్లు ఖర్చు చేసినప్పటికీ, అధికారంలోకి వచ్చాక ట్రంప్ తీసుకున్న “బిగ్ బ్యూటీఫుల్ చట్టం” పట్ల మస్క్ అసంతృప్తిగా ఉన్నారు.

ఈ చట్టం ఎలక్ట్రిక్ వాహనాల వినియోగాన్ని బలవంతంగా పెంచే అవకాశం లేకుండా చేయడంతో మస్క్ తన ప్రయోజనాలకు భంగం కలిగిందని భావిస్తున్నారు. తీరా, ట్రంప్ దుశ్శాసనాలను తట్టుకోలేక మస్క్ “అమెరికా పార్టీ” అనే కొత్త రాజకీయ సంస్థను ప్రకటించారు. ఇది ట్రంప్ కు ఝులక్ అని చెప్పవచ్చు.

-వ్యతిరేక స్వర్గ: రిపబ్లికన్ పార్టీలో విభేదాల ధ్వని... ఘైక్ పెన్స్ ను ట్రంప్ ఒకానొకప్పుడు తన ‘సెకండ్ ఇన్ కమాండ్’గా చూశారు. కానీ 2021 క్యాపిటల్ హిల్ దాడి అనంతరం వారిద్దరి మధ్య దూరం పెరిగింది. ట్రంప్ మాటలు పాటించకుండా రాజ్యాంగ విధుల ప్రకారం పెన్స్ పని చేయడాన్ని ఆయన విశ్వాసఘాతుకంగా అభిప్రాయపడ్డారు. జాన్ బోల్టన్, జిమ్ మ్యాటిస్, జాన్ కెల్లీ, మార్క్ మిల్లే వంటి సీనియర్ భద్రతా వ్యవస్థకు చెందినవారు కూడా ట్రంప్ పరిపాలన విధానాలపై తీవ్రంగా విమర్శలు చేస్తున్నారు. “ఫాసిస్టు”, “అత్యంత ప్రమాదకర వ్యక్తి” వంటి పదాలను వారి నోట వినడం ఆందోళన కలిగించే విషయం.

మూడో పార్టీ మాయాజాలం.. ట్రంప్ భయం నిజమా?.. ఎలాన్ మస్క్ ఏర్పాటు చేసిన “అమెరికా పార్టీ”పై ట్రంప్ తీవ్రంగా స్పందించడం, మూడో పార్టీ అమెరికాలో స్థిరపడలేదని చెప్పడంలో ఆయన భయం స్పష్టంగా కనిపిస్తోంది. మస్క్ వంటి ప్రతిభావంతుడైన వ్యక్తి, భారీ ఆర్థిక వనరులున్న కార్పొరేట్ నేత ఒకవేళ మూడో పార్టీని నిలదొక్కుకునే స్థితికి తీసుకెళ్లే, అది ట్రంప్ లాంటి శక్తిమంతుడికి కూడా నిద్రలేని రాత్రులను కలిగించే అంశం అవుతుంది.

- ట్రంప్ భవిష్యత్తు ఎటు?.... ట్రంప్ రాజకీయ మంత్రంగా “లాయల్టీ” అనే పదాన్ని ఎప్పుడూ ప్రాధాన్యంలో ఉంచారు. కానీ, అదే పదం ఇప్పుడు ఆయనకు శాపంగా మారుతోంది. వైఖరి మార్చుకుండా అన్ని విషయాల్లో తానేనే చేసినా సరైనదన్న గర్వం చివరకు ఆయన చుట్టూ భయంకరమైన మౌనాన్ని తెచ్చింది. విశ్వసించిన వారు ఒక్కొక్కరుగా వెళ్లిపోతుండగా, కొత్తగా ఆయనవైపు రావాలని ఆశపడే వారెవరూ లేరు. వాస్తవానికి ట్రంప్ ఇప్పుడు రాజనీతి శక్తిగా ఉన్నా, మానవ సంబంధాల పరంగా మాత్రం శూన్యంలోకి అడుగులు వేస్తున్నారని చెప్పొచ్చు. అధికారంలో ఉన్నప్పుడు మిత్రులను ఆదరించని నాయకుడిని, అధికారానికి వచ్చాక మిత్రులే నిలదీస్తున్న దుస్థితి అతడికి ఎదురవుతోంది. మొత్తంగా ట్రంప్ పాలన పునరావృతమవుతోందేమో గానీ, అదే పాత వైఖరులు, అదే పాత పద్ధతులు ఈసారి ఆయన్ను తుడిచిపెట్టే అవకాశాన్ని కల్పించకూడదని ఆయన తక్షణం తెలుసుకోవాలి. లేకపోతే మిత్రుల నీడలే శత్రు అశ్రువులుగా మారతాయి.

గిరి భూముల్లో జల సవ్వడి!



వికారాబాద్ : గిరిపుత్రులు ఆర్థికంగా అభివృద్ధి చెందడానికి ప్రభుత్వం ఎన్నో రకాల పథకాలను రూపొందించి అమలు పరుస్తోంది. ఆర్.వో.ఎఫ్.ఆర్ చట్టం కింద పట్టణం షోడు భూముల్లో పంటలు పండిస్తున్న గిరిజన రైతుల అభివృద్ధి లక్ష్యంగా తీసుకొచ్చిన ‘ఇందిరా సౌర గిరి జల వికాసం’ పథకానికి ప్రభుత్వం మార్గదర్శకాలు విడుదల చేసింది. వారి భూముల్లో సోలార్ పంపు సెట్ల ఏర్పాటుకు నిర్ణయించింది. దీని ద్వారా ఆదాయం పెంచాలని భావిస్తోంది. ఈ పథకాన్ని గిరిజన సంక్షేమ శాఖ అమలు చేయనుంది. **విడతల వారీగా..** జల వికాస పథకం అయిదేళ్లపాటు కొనసాగుతుంది. 2024-25లో 50 మంది రైతులకు చెందిన 138 ఎకరాల్లో సాగునీటి సౌకర్యం కల్పించనున్నారు. 2026-27 నుంచి 2029-30 వరకు నాలుగేళ్లపాటు 251 రైతులకు చెందిన 351 ఎకరాల్లో సీటి నదుపాయం కల్పించనున్నారు. **హెక్టారు భూమికి ఒక యూనిట్..** ఈ పథకానికి ఆర్.వో.ఎఫ్.ఆర్ పట్టణాన్ని రైతులంతా అర్హులే. ఒక హెక్టారు భూమి ఉన్న రైతులకు ఒక యూనిట్ మంజూరు చేస్తారు.

అంతకన్నా తక్కువ భూమి ఉంటే మరికొందరు రైతులతో కలిపి మంజూరు చేస్తారు. అటవీ ప్రాంతాల్లో విద్యుత్తు లైన్లు, అది కష్టమైన ప్రాంతాల్లో సోలార్ ను ఏర్పాటు చేయనున్నారు. **బోర్లు, బావుల తవ్వకాలు..** ఈ పథకం ద్వారా జిల్లాలోని 1,054 గిరిజన కుటుంబాలు లబ్ధి పొందునున్నారు. ఇందుకుగానూ త్వరలో అర్హుల నుంచి దరఖాస్తులను స్వీకరించనున్నారు. 200 ఫీట్ లోతులో బోరుబావులను తీయాలని ప్రభుత్వం నిర్ణయించింది. ఈ లోతులో అన్ని జిల్లాల్లో సీటి లభ్యత లేదని అధికారులు ప్రభుత్వం దృష్టికి తీసుకెళ్లారు. దీనిపై ప్రభుత్వం పునరాలోచించే అవకాశముంది. బోర్లు సాధ్యం కాని ప్రాంతాల్లో బావులు తవ్వాలని నిర్ణయించింది. **దరఖాస్తుల స్వీకరణ...** వి.కమలాకర్ రెడ్డి, జిల్లా గిరిజన సంక్షేమాధికారి, వికారాబాద్ అర్హులైన గిరిజనుల నుంచి ఈ పథకానికి దరఖాస్తులు త్వరలో స్వీకరిస్తారు. ఈ పథకం అమల్లో ప్రభుత్వ మార్గదర్శకాల ప్రకారం నడుచుకుంటుంది. వికారాబాద్, మెదక్, సంగారెడ్డి జిల్లాలను కలిపి ఒక యూనిట్ గా చేశారు.

యూరియా మేలింతే కావాలయ్యా!



కరీంనగర్ : జిల్లాలో ప్రస్తుతానికి యూరియా ఇబ్బందులు లేకున్నా.. వరినాట్లు వడ్డాక వినియోగం పెరిగి కొరత ఏర్పడే అవకాశముంది. జిల్లాలో గతేడాది వానాకాలంలో దాని వినియోగాన్ని దృష్టిలో ఉంచుకొని వ్యవసాయాధికారులు ఈ వానాకాలానికి 43,254 మెట్రిక్ టన్నులు అవసరమని అంచనా వేసి ప్రతిపాదనలు పంపించారు. అయితే ఇప్పటి వరకు 24,493 మెట్రిక్ టన్నులు మాత్రమే జిల్లాకు వచ్చింది. అధికారుల అంచనా ప్రకారం భవిష్యత్తు అవసరాలకు ఈ మొత్తం ఎంత మాత్రం సరిపోదని భావన వ్యక్తమవుతోంది. **ప్రత్యేక నిఘా..** జిల్లా వ్యవసాయ శాఖ ప్రత్యేక నిఘా ఏర్పాటు చేసి, యూరియా కొనుగోళ్లపై నియంత్రణ పెడుతోంది. వర్షాలు సమృద్ధిగా కురిసి వరి నాట్లు పెద్ద ఎత్తున పడితే మాత్రం ఆగస్టులో యూరియా తిప్పలు తప్పేలా లేవు. గతేడాది కూడా కొన్ని ప్రాంతాల్లో ఈ సమస్య వచ్చింది. ప్రత్యామ్నాయంగా నానో యూరియా వినియోగించుకోవచ్చని వ్యవసాయ శాస్త్రవేత్తలు సూచిస్తున్నా.. రైతులు ఆసక్తి చూపడంలేదు. భవిష్యత్తు అవసరాలను దృష్టిలో ఉంచుకొని జిల్లా ఇన్ ఛార్జ్ మంత్రి మంత్రి తుమ్మల మరింత యూరియా తెప్పిస్తే ఇలాంటి ఇబ్బంది ఉండదంటున్నారు.

సరిపోవడం కష్టమే..

గతేడాది వానాకాలం సాగులో యూరియా వినియోగాన్ని బట్టి వ్యవసాయ శాఖ ఈ సంవత్సరం వానాకాలంలో ఏ నెలలో ఎంత వినియోగంపై అంచనా రూపొందించారు. జూన్-5,190, జూలై-12,976, ఆగస్టు-15,139, సెప్టెంబరు-8,651 మెట్రిక్ టన్నులు అవసరమని ప్రణాళికలు తయారు చేశారు. ప్రస్తుతం 24,493 మె.ట.గాను ఇప్పటి వరకు 5,682 మె.ట విక్రయించారు. ఇంకా 18,128 మె.ట. నిల్వ ఉన్నా.. అందులో ఆరు వేల టన్నులు రాష్ట్ర వ్యవసాయ కమిషన్ ఆదేశాలంటే తప్పా వినియోగించుకులేని పరిస్థితి. అంటే ఇంకా 12 వేల మె.ట. మాత్రమే జిల్లాకు వినియోగించుకునే అవకాశముంది. జూలైలో ఉన్న నిల్వలు సరిపోయినా.. ఆగస్టులో వినియోగం పెరుగుతుంది. నాట్లు వేశాక రెండు సార్లు ఎదుగుదలకు చల్లుతారు. మొక్కజొన్న, పత్తి పంటలకూ అవసరమంటుంది. **అవసరం లేని రైతులు నిల్వ చేయొద్దు** జిల్లా అవసరాలకు మరింత యూరియా రావాల్సిన అవసరముంది. అవసరం లేని రైతులు ఎట్టి పరిస్థితిలో నిల్వ చేయొద్దు. ఇతర ఎరువులకు ఎలాంటి ఇబ్బంది లేదు. భాగ్యలక్ష్మి, జిల్లా వ్యవసాయాధికారి

నేలపై నిద్ర.. అర్ధరాత్రి స్నానాలు



గంగాధర: జమ్మికుంటకు చెందిన ఓ విద్యార్థిని ఇటీవల గంగాధరలోని ఓ గురుకుల పాఠశాలలో ఇంటర్ మొదటి సంవత్సరంలో చేరింది. కానీ ఇక్కడ సీటి వసతి లేక రాత్రి 3.30 గంటలకు స్నానాలు చేయడం.. మరుగుదొడ్లు, మూత్రశాలలు శుభ్రంగా లేక.. మంచాలు లేక నేలపైనే నిద్రించడం ఇబ్బందిగా ఉందని చెప్పి మూడు రోజులకే వెళ్లిపోయింది. ఈ ఉదంతం ఉమ్మడి జిల్లాలోని గురుకుల పాఠశాలల్లోని సమస్యలను వేరెత్తి చూపుతోంది. ఎక్కువ గురుకులాల్లో సమస్యలే ఉంటున్నాయి. **అద్దే భవనాలు.. అరకొర వసతులు** గంగాధర ప్రధాన కూడలిలోని మహాత్మా జ్యోతిబా ఫులే బీసీ బాలికల గురుకుల పాఠశాల అద్దే భవనాల్లో నిర్వహిస్తున్నారు. నెలకు రూ.లక్షల్లో అద్దే చెల్లిస్తుండగా కనీస వసతులు లేక విద్యార్థులు తల్లిడిట్టుతున్నారు. 5వ తరగతి నుంచి పదో తరగతి వరకు 500 మంది బాలికలు చదువుకుంటున్నారు. ఇది చాలదన్నట్లుగా ఇంటర్లో గంగాధరతోపాటు మెట్ పల్లి జూనియర్

కళాశాలను ఇక్కడే కొనసాగిస్తున్నారు. ప్రస్తుతం వంద మంది విద్యార్థులు ఉన్నారు. పడక మంచాలు లేక బాలికలు నేలపైనే నిద్రిస్తున్నారు. మండల కేంద్రంలోని బీసీ బాలుర గురుకులానికి సొంత భవనం లేకపోవడంతో నెలకు రూ.2 లక్షలకు పైగా అద్దే చెల్లిస్తూ ప్రైవేటు భవనంలో పాఠశాల నిర్వహిస్తున్నారు. 5వ తరగతి నుంచి 10వ తరగతి వరకు 400 మందికి పైగా విద్యార్థులు ఉన్నారు. మంచాలు వేస్తే ఫ్యాషన్లు తగులుతుందనే కారణంతో రాత్రిపూట వాటిని వేయకపోవడంతో నేలపైనే నిద్రిస్తున్నారు. ఎల్.ఎం.డి.లోని బాలికల గురుకుల పాఠశాలకు మాత్రమే సొంత భవనం ఉండగా మిగతా అన్ని పాఠశాలలు అద్దే భవనాల్లోనే అరకొర వసతుల మధ్య నిర్వహిస్తున్నారు. **అంతటా అదే పరిస్థితి..** ఉమ్మడి కరీంనగర్ జిల్లాలో 13 బీసీ బాలురు, 13 బాలికల గురుకులాలు నిర్వహిస్తున్నారు. రెండేళ్ల కిందట అదనంగా మరో 33 గురుకులాలను ఏర్పాటు చేసింది. 5వ తరగతి నుంచి పదో తరగతి వరకు ఒక తరగతికి 40 మంది విద్యార్థులు ఉండగా రెండు సెక్షన్లు కొనసాగుతున్నాయి. ఇలా ఆరు తరగతులకు 12 గదులు అవసరం. ల్యాబ్ నిర్వహణ, స్టాఫ్ రూం, కార్యాలయ గది, వంటశాల, డ్రైనింగ్ హాల్ వీటన్నింటికీ 6 గదులు అవసరం. స్నానాల గదులు, మరుగుదొడ్లు, ఇతర వసతులేక విద్యార్థులకు ఇబ్బందులు తప్పడం లేదు. 2019లో ఏర్పాటు చేసిన పాఠశాలకు ఫర్నిచర్ ఇవ్వకపోవడంతో నేల చదువులు, రాత్రి నిద్రకు విద్యార్థులు తీవ్ర ఇబ్బందులకు గురవుతున్నారు.

జల కిల.. సాకారం విశేషం

ఖమ్మం : మధిర, ఎర్రపాలెం మండలాల రైతులకు మంచినీటి సౌకర్యం రానున్నాయి. ఎన్నెన్నో కింద చివరి ఆయకట్టు (మూడో స్టేజీ)లోని ఈ మండలాలకు ఏపీ మీదుగా కాల్వల్లో ప్రవహించే సాగర్ నీరు రావాల్సి ఉంది. జిల్లా నుంచి సాగర్ జలాలు ఏపీలోకి వెళ్లక.. అక్కడ నకాలంలో గేట్లు ఎత్తకపోవటం, ఆ రాష్ట్ర రైతుల అవసరాలు తీరాక నీటిని విడుదల చేస్తుండటంతో మధిర, ఎర్రపాలెం మండలాల్లో సుమారు 50వేల ఎకరాల్లో పంటలు సరిగ్గా పండక అన్నదాతలు ఇబ్బందులు పడుతున్నారు. ఈ సమస్య పరిష్కారంపై దృష్టిసారించిన తెలంగాణ ప్రభుత్వం జవహర్ ఎత్తిపోతల పథకానికి శ్రీకారం చుట్టింది. తద్వారా 33,025 ఎకరాలకు సాగునీరందించనుంది. ‘జవహర్ ఎత్తిపోతలకు నిధులు మంజూరయ్యాయి. గుత్తేదారుతో ఒప్పందం కుదుర్చుకున్నాం. త్వరలోనే పనులు ప్రారంభిస్తాం’ అని జలవనరుల శాఖ ఎస్.ఈ. వాసంతి తెలిపారు.

ఎత్తిపోతల ఎక్కడంటే..

సీతారామ ఎత్తిపోతల పథకంలో భాగంగా ఏన్నూరు మండలంలోని రాజీవ్ ఘోర్ కాల్వను మైరా నదితో అధికారులు అనుసంధానిస్తున్నారు. ఇక్కడి నుంచి దిగువకు 33 కిలోమీటర్ల దూరం పారే గోదావరి జలాలు మధిర మండలం వంగవీరులో నిల్వ ఉండటానికి రూ.630.30 కోట్లతో చెక్ డ్యాం, దీని ఆధారంగా జవహర్ ఎత్తిపోతల పథకం నిర్మించనున్నారు. పంపుచౌజ్ కు నిరంతర విద్యుత్తు సరఫరా కోసం



రూ.25కోట్లతో సబ్స్టేషన్ ఏర్పాటు చేస్తారు. పంప్ హౌస్ (ఎత్తిపోతల)లో మూడు మోటార్లు ఉంటాయి. వీటి ద్వారా నిదానపురం, జమలాపురం, మైలవరం మేజర్లకు నీటిని ఎత్తిపోసి వాటి పరిధిలోని ఆయకట్టును సస్యశ్యామలం చేయనున్నారు. ఎత్తిపోతల పథకం ద్వారా చిన్న, పెద్దచెరువులను నింపుతారు. కట్టేరు ప్రాజెక్టు రెండు కాల్వలకు ఎత్తిపోతల ప్రైవేట్ మెయిన్లు అనుసంధానించి ఆయకట్టును స్థిరీకరిస్తారు. తాగునీటి అవసరాలూ తీర్చునున్నారు. ఈ పథకం ద్వారా మధిర, ఎర్రపాలెం మండలాల రైతులు గోదావరి, కృష్ణాజలాలను వినియోగించుకునే వెసులుబాటు దొరుకుతుంది.

మేజర్ పరిస్థితి ఇలా..

మధిర బ్రాంచి కెనాల్ పైన గల నిదానపురం మేజర్ కు 17,309 ఎకరాల ఆయకట్టు ఉంది. 11.125 కి.మీ. దూరం నుంచి నీటిని పైపుల ద్వారా తీసుకొచ్చి నాగలవరపాడు(కెనాల్ కు 38 కి.మీ.)లో విడిచిపెడతారు. అక్కడి నుంచి మధిర, ఎర్రపాలెం మండలాల పరిధిలోని పొలాలకు సరఫరా చేస్తారు.

నూజివీడు బ్రాంచికెనాల్ పై గల ఈ మేజర్ కు ఎర్రపాలెం మండలంలో 10,623 ఎకరాల ఆయకట్టు ఉంది. 33.380 కి.మీ. వద్ద గుంటుపల్లి గోపవరంలో నీటిని పంప్ చేస్తారు.

నూజివీడు బ్రాంచ్ కెనాల్ పై ఈ మేజర్ కు ఎర్రపాలెం మండలంలో 5,093 ఎకరాల ఆయకట్టు ఉంది. దీనికి 27.30 కి.మీ. వద్దగల రాజుపాలెం సమీపంలో నీటిని విడుదల చేస్తారు.

ముంపు ముప్పు తప్పేలా..!

కొత్తగూడెం : గోదావరి వరదలను సమర్థంగా ఎదుర్కోవేందుకు అధికార యంత్రాంగం కసరత్తు చేస్తోంది. భారీ వర్షాలకు భద్రాచలం పట్టణంతో పాటు చుట్టపక్కల ప్రాంతాల ప్రజలు ఏటా వరద ముంపును ఎదుర్కొంటున్నారు. ప్రధానంగా లోతట్టు ప్రాంతాల్లో సమస్యలు తీవ్రపావం దాల్చుతున్నాయి. ప్రజలకు ఇబ్బందులు కలగకుండా ఈసారి పటిష్ట వ్యూహంతో ముందుకు సాగాలని అధికారులు నిర్ణయించారు.

ముంచేది మురుగే..!

ఏటా గోదావరికి వరదలు రావటం.. రామాలయ పరిసర ప్రాంతాలు, విస్తా కాంప్లెక్స్, శిల్పనగర్, కొత్తకాలనీ, ఆయ్యప్పకాలనీ ముంపునకు గురవటం సర్వసాధారణం. వర్షం సీటికి పట్టణం నుంచి వెలువడే వ్యర్థజలాలు తోడవటంతో లోతట్టు ప్రాంతాలు మురుగునీటితో నిండిపోతున్నాయి. గత అనుభవాల దృష్ట్యా నీటిని ఎత్తిపోసేందుకు కరకట్టకు ఉన్న ఏడు స్లూయిస్ వద్ద మోటార్లను బిగిస్తున్నారు. ఎక్కువ నీరు నిలిచే విస్తా క్లాంప్లెక్స్ వద్ద 150 హెచ్.పీ సామర్థ్యం గల మూడు మోటార్లను సిద్ధం చేస్తున్నారు.

వీటిపైనా దృష్టి సారించాలి..

వరద నీరు భద్రాచలం పట్టణంలోని రోడ్లపైకి చేరకుండా స్లూయిస్లు, మురుగుకాల్వల్లో చెత్తాచెదారాన్ని ఎప్పటికప్పుడు తొలగించాలి.

ఓ.పెన్ నాళాల వద్ద హెచ్చరిక బోర్డులు అమర్చాలి.

వరదల వల్ల రాకపోకలు నిలిచిపోయే ప్రాంతాలను గుర్తించి ముందస్తు సౌకర్యాలు కల్పించాలి.

పునరావాసం కల్పించేందుకు సిద్ధమేనా?



గోదావరి వరదల తీవ్రత ఎక్కువగా ఉంటే భద్రాచలం, బూర్గంపాడు తదితర లోతట్టు ప్రాంతాల ప్రజలను పునరావాస కేంద్రాలకు తరలించాలి. వీటిలో ముందుగానే తాగునీరు, విద్యుత్తు, ఇతర సదుపాయాలు సమకూర్చాలి. బ్లీటింగ్, శానిటైజర్లు సిద్ధంగా ఉంచాలి. మహిళలు, పిల్లల కోసం ప్రత్యేక చర్యలు తీసుకోవాలి. వృద్ధులు, గర్భిణులకు వైద్యసౌకర్యాలను అందుబాటులో ఉంచాలి. బిఫర్ స్టాక్ పై స్పష్టత రావాల్సి ఉంది. **కరకట్టతోనే కష్టాలకు అడ్డుకట్ట** గోదావరి వరదలను నియంత్రించేందుకు చేపట్టిన కరకట్ట విస్తరణ పనుల్లో జాప్యం నెలకొంది. వర్షాల కారణంగా పనులు ముందుకు సాగటం లేదు. 70 అడుగుల వరదాల్సినా.. ప్రజలకు ఇబ్బంది కలగకుండా కట్ట కిందిభాగంలో అధికారులు రాతితో రివిటింగ్ చేయిస్తున్నారు. వరదనీరు పట్టణంలోకి రాకుండా కరకట్టకు స్లూయిస్ బిగించారు. విజయవాడ-జగదల్ పూర్ జాతీయ రహదారి మధ్యలోంచి కరకట్ట ఏర్పాటు చేయాలి రావటంతో రోడ్డు ఎత్తు పెంచేందుకు 1.5కి.మీ పొడవైన కాజీనే నిర్మించాలి. అయినా ఇంకా అడుగులు పడటం లేదు. గోదావరి వరదలను ఎదుర్కోవేందుకు సిద్ధంగా ఉన్నామని, వర్షాల వల్ల కరకట్ట నిర్మాణానికి అంతరాయం కలిగినా ఎలాంటి ఇబ్బంది లేదని భద్రాచలం జలవనరులశాఖ ఈఈ జానీకు తెలిపారు.

ల్యాండ్ ఫూలింగ్ చీట్లంటి మార్పులు

హైదరాబాద్: హెచ్ఎండ్ఎతోపాటు మున్సిపల్ కార్పొరేషన్ లో ల్యాండ్ఫూలింగ్ చట్టం విధి విధానాల్లో మార్పులకు రంగం సిద్ధం అవుతోంది. కన్వెల్షన్ నియామకానికి హెచ్ఎండ్ఎ నోటిఫికేషన్ జారీ చేసింది. అక్రమ నిర్మాణాలు పెరిగిపోతున్నాయి. కొత్త ప్రాంతాలను అభివృద్ధి చేసే క్రమంలో కొత్త పాలసీ ఉపయోగకరంగా ఉంటుందని భావిస్తున్నారు. లోకల్ ఏరియా డెవలప్మెంట్ ప్లాన్ను అమలు చేయబోతోంది. ల్యాండ్ ఫూలింగ్ చట్టానికి మెరుగులు దిద్ది ఎల్ఎడ్ఎస్ను అమలు చేయనున్నారు.

ఏం చేయనున్నారు..
ఎల్ఎడ్ఎస్, ల్యాండ్ఫూలింగ్లో భాగంగా రైతుల లేదా అసైనీల, ఇతర ప్రభుత్వ ప్రైవేటు భూముల్లో పక్కాగా లేఅవుట్లను అభివృద్ధి చేయనున్నారు. 60 శాతం భూమిచ్చిన వారికి పోను మిగతా 40 శాతంలో అన్నిరకాల మౌలిక వసతులు కల్పించారు.

రోడ్ నెట్వర్క్, డ్రైనేజీ, తాగునీరు ఇతర సదుపాయాలతోపాటు ప్రతి



ప్లాట్ కి రోడ్లతో అనుసంధానం జరగనుంది. ప్రస్తుత ల్యాండ్ ఫూలింగ్ యాక్టులో స్కూళ్లు, యూనివర్సిటీలు, ఆసుపత్రులు, విద్యుత్తు ట్రాన్స్మిషన్లకు ప్రత్యేకంగా భూ కేటాయింపులు లేవు. 10 శాతం ప్రజావసరాలకు ఇచ్చిన భూమిలోనే వీటి కోసం వారుకోవాలి. అయితే ఆ 10 శాతం భూమిని ప్రజావసరాలకు రాకుండా పైరవీలతో కబ్జా చేస్తున్న ఉదంతాలున్నాయి. ప్రతి లేఅవుట్కు మౌలిక సదుపాయాలు కల్పించనున్నారు. అంతేకాక ప్రభుత్వానికి దఖలు పడిన 40 శాతం భూమిలో అన్ని అవసరాలకు పోను కొంత భవిష్యత్తు కోసం ప్రభుత్వ ఖాతాకు మళ్లిస్తారు. దీంతో హెచ్ఎండ్ఎ, జీహెచ్ఎంసీ ఇతర మున్సిపాలిటీలు, కార్పొరేషన్లు వద్ద క్రమేపీ భూ బ్యాంకు పెరగనుంది. నగరం విస్తరించే కొద్దీ ఇతర అనేక అవసరాలకు ఈ భూములను కేటాయించేందుకు వీలు ఏర్పడనుంది.

గంజాయి చిక్కెదు.. దండా కినిపించేదు

హైదరాబాద్: లాలాగూడ ప్రాంతానికి చెందిన మెకానిక్ తరచూ నాగపూర్ వెళ్తుంటారు. తిరుగు ప్రయాణంలో 250-300 గంజాయి ప్యాకెట్లు తీసుకొని రైలులో నగరం చేరతాడు. రూ.30వేల ఖర్చుతో రూ.లక్షన్నర సంపాదిస్తున్నారు. ఇతడి జాబితాలో 27 మంది కొనుగోలుదారులున్నారు. ఇప్పటికే మూడుసార్లు విజయవంతంగా సరకు తెచ్చి అమ్మి సొమ్ము చేసుకున్నారు. తాజాగా హైదరాబాద్ నార్కోటిక్స్ ఎన్ఫోర్స్మెంట్ వింగ్(హెచ్ఎస్ఎఫ్) పోలీసులకు పట్టుబడి జైలుకెళ్లారు. బస్సులు, కార్లలో గంజాయి తేస్తే దొరికిపోతారు. అదే రైలులో అయితే దొరకకుండా తప్పించుకోవచ్చు. గంజాయి దొరికినా.. పోలీసులకు పట్టుబడే పరిస్థితి ఉండదు. ఈ సురక్షిత దండాపై గంజాయి ముఠాలు దృష్టి సారించాయి.



హైదరాబాద్-నాగ్పూర్ మధ్య పెద్దఎత్తున గంజాయి దండా సాగుతున్నట్టు పోలీసులు అంచనాకు వచ్చారు. ఇప్పటి వరకూ ఏపీ, కర్ణాటక నుంచే మత్తుపదార్థాలు నగరానికి వస్తున్నట్టు భావించారు. ఇప్పుడు మహారాష్ట్ర నుంచి వివిధ పద్ధతుల్లో ఎక్కువగా వస్తోంది. **నాగ్పూర్ అడ్డా..** కొందరు యువకులు, రౌడీపీటర్లు, వివిధ వృత్తుల్లో ఉన్నవారు గంజాయి విక్రయం వైపు దృష్టిసారిస్తున్నారని పోలీసుల విచారణలో బయటపడుతోంది. నగరం నుంచి రైళ్లలో నాగ్పూర్ చేరుతున్నారు. అక్కడ ఏజెంట్ల సహాయంతో స్వగ్రస్తు కలసి సరకు కొనుగోలు చేస్తున్నారు. రైళ్లలో ఇక్కడకు చేరవేస్తున్నారు. తనిఖీల్లో దొరకకుండా రైల్వేస్టేషన్ల సమీపంలో రైలు వేగం తగ్గగానే దిగిపోతున్నారు. 4 గ్రా. గంజాయి రూ.100లకు కొంటున్నారు. హైదరాబాద్లో రూ.600లకు విక్రయిస్తున్నారు. **యాచకులతో..** నాగ్పూర్లో గంజాయి ప్యాకెట్ల సరఫరాకు యాచకులను ఏజెంట్లుగా మార్చుకుంటున్నారు. ప్రార్థనామందిరాల వద్ద బిక్షాటన చేస్తున్నట్టు కూర్చుంటారు. గంజాయి కొనేందుకువచ్చే వారిని గుర్తించి అమ్మకాలు చేస్తున్నారు.

గ్రేటర్ మార్కెట్లలో సీమెంట్ల దరచువు

హైదరాబాద్ : హైదరాబాద్ మహానగరంలోని మార్కెట్లో సిబ్బంది కొరతతో అనేక సమస్యలు ఉత్పన్నమవుతున్నాయి. మార్కెట్లో 187 మంది ఉద్యోగులు ఉండాల్సి ఉండగా 54 మందే ఉన్నారు. కేటాయించిన పోస్టుల్లో మూడోవంతు కూడా ఉద్యోగులు లేరంటే సమస్య తీవ్రతను అర్థం చేసుకోవచ్చు. ఫలితంగా మార్కెట్లు, రైతుబజార్లకు వంటలు, కూరగాయలు తీసుకువచ్చే అన్నదాతలకు గిట్టబాటు ధరలకు వచ్చేలా, వినియోగదారులకు సరసమైన ధరలకు నాణ్యమైన ఉత్పత్తులు లభించేలా చర్యలు చేపట్టలేకపోతున్నారు. **పక్కవేళ్లూ ఎలా సాధ్యం?** గ్రేటర్ పరిధిలో గడ్డిఅన్నారం, హైదరాబాద్(మలక్పేట), బోయిస్పల్లి, గుడిమల్కాపూర్ ప్రధాన మార్కెట్లు ఉన్నాయి. గడ్డిఅన్నారం మార్కెట్ పరిధిలో కొత్తపేట వండ్ల మార్కెట్, ఎల్వీనగర్ మార్కెట్తో పాటు మూడు రైతు బజార్లు ఉన్నాయి. బోయిస్పల్లి వ్యవసాయ మార్కెట్ పరిధిలో వ్యవసాయ మార్కెట్, బోయిస్పల్లి కూరగాయల మార్కెట్, భువనగర్ మార్కెట్తో పాటు ఐదు రైతుబజార్లు ఉన్నాయి. మలక్పేట (హైదరాబాద్) మార్కెట్ పరిధిలో మలక్పేట మార్కెట్, ఉస్మాన్గఢ్, మీరాలంపేండ్, మాదన్నపేట మార్కెట్, మూడు రైతుబజార్లు ఉన్నాయి. గుడిమల్కాపూర్ మార్కెట్ పరిధిలో తెలంగాణలోనే అతి పెద్దదైన ఫూల మార్కెట్, కూరగాయల మార్కెట్ ఉన్నాయి. నిత్యం వేలాది మంది వ్యాపారులు, రైతులు, లక్షల మంది కొనుగోలుదారుల లావాదేవీలు కొనసాగే మార్కెట్లో పక్కవేళ్లూ 54 మందికే పరిమితమైంది. **అటకెక్స్టర్ల తనిఖీలు** మార్కెట్లో సిబ్బంది కొరతతో రైతులు, వ్యాపారులు, వినియోగదారులు ఇబ్బందులు పడాల్సి వస్తోంది. ప్రభుత్వానికి ఫీజులు పూర్తిస్థాయిలో వసూలు కావడం లేదు. నోటిఫైడ్ ఏరియాలో లైసెన్స్ లేని వ్యాపారాలను గుర్తించి అడ్డుకట్ట వేయాలి అన్న సిబ్బంది లేకపోవడంతో తనిఖీలే చేపట్టడం లేదు.

చెరువులకు ‘మంచి’ రాజులు



హైదరాబాద్: హైద్రా చర్యలతో.. నగరంలోని చెరువులు ప్రాణం పోసుకుంటున్నాయి. ఆక్రమణల తొలగింపుతో.. వాస్తవ విస్తీర్ణం వరకు తటాకాలు విస్తరిస్తున్నాయి. మురుగునీటి చీడ వదులుతోంది. దుర్వాసన తొలగతోంది. ఈ వర్షాకాలం పూర్తయ్యేలోపు.. ఎంపిక చేసిన ఆరు తటాకాల్లో చర్మపునీటిని నిల్వ చేస్తామని హైద్రా ధీమా వ్యక్తం చేస్తోంది. అదే నెరవేరితే.. రాజధానిలోని నీటి వనరులకు మంచి రోజులు మొదలైనట్టే. యుద్ధప్రాతిపదికన జరుగుతోన్న సున్నంచె రుపు, ఉప్పల్ నల్లచెరువు, కూకట్పల్లి నల్లచెరువు, తమ్మిడికుంట, బిమరఖేనుద్దౌలా చెరువు, బతుకమ్మకుంటల పునరుద్ధరణ పనులు ఎప్పుడుపుడు పూర్తవుతాయో అని.. నగరవాసులు ఆసక్తిగా ఎదురుచూస్తున్నారు. **తమ్మిడికుంటతో మొదలు..** ఏడాది క్రితం ఏర్పాటైన హైద్రా.. మాదాపూర్ తమ్మిడికుంటలోని ఎస్-కన్వెన్షన్, దాని చుట్టూపక్కలున్న పలు నిర్మాణాల కూల్చివేతతో నగరంలో చెరువుల సంరక్షణ చర్యలకు బీజం పడింది. ఇప్పటివరకు సుమారు 30 చెరువుల్లో హైద్రా కూల్చివేతలు చేపట్టింది. మరిన్ని తటాకాల సంరక్షణ పనులు సర్వే, ఇతరత్రా దశల్లో ఉన్నాయి. అన్యాయంతోపై వందలాది ఎకరాల ప్రభుత్వ భూములు ప్రభుత్వ వశమయ్యాయి. కూల్చివేతలు చేపట్టడమేకాక.. చెరువులకు పూర్వ ప్రభం తీసుకురా వాలన్న లక్ష్యంతో హైద్రా కమిషన్ ఏ.వి.రంగనాథ్ పునరుజ్జీవ కార్యక్రమం చేపట్టారు. మొదటి పది చెరువులను ఎంపిక చేయగా..

కోర్టు కేసులతో ఆరు చెరువుల అభివృద్ధిని చేపట్టారు. ఒక్కో చెరువుపై దాదాపు రూ.10కోట్లు వెచ్చించి.. వాటిలో మంచినీటిని నిల్వ చేయాలని ఆయన లక్ష్యంగా పెట్టుకున్నారు. **బెంగళూరు సమూహాతో అభివృద్ధి..** -యూఎస్, విమోన్ టెక్నాలజీ సంస్థ డైరెక్టర్ కొన్వేక్షన్ బెంగళూరులో చెరువుల సంరక్షణ పనులు జరుగుతున్నాయి. మేము 130 తటాకాలను పునరుద్ధరించాం. అదే మాదిరి పనులు చేపట్టాలని హైద్రా కమిషన్ మాకు ఆరు చెరువులను అప్పగించారు. వాటిలో మంచి నీటిని నిల్వ చేయాలని రంగనాథ్ లక్ష్యం నిర్దేశించారు. ఆయన ఆదేశాల ప్రకారం.. తటాకాల్లో రెండు, మూడు రెట్ల లోతున పూడికను తొలగిస్తున్నాం. అదుగు భాగాన్ని అలుగు వైపునకు ఏటవాలుగా ఉండేట్లు మార్పు చేస్తున్నాం. చుట్టూ రాళ్లతో కట్ట నిర్మించి, కట్టపై కాలిబాట నిర్మాణంతోపాటు పార్కులు, ఇతరత్రా సౌకర్యాలను కల్పిస్తాం. మురుగు చెరువులోకి చేరకుండా నీటి వనరును మూడు కుంటలుగా విభజిస్తాం. వరదతో కలిసి చెరువులోకి చేరే మురుగునీరు ఒకటో కుంటలోకి ప్రవేశిస్తుంది. అందులో నీటిని వడపోసి మొక్కలు, గడ్డి ఉంటుంది. అందులోని నీరు.. కంకర రాళ్లు, ఇసుక మిశ్రమం ద్వారా వడపోతకు గురై.. రెండో కుంటలోకి చేరుతుంది. అక్కడ మరింత వడపోత జరిగి.. మూడో కుంటలోకి మంచినీటిలా ప్రవేశిస్తుంది. ఇలా.. మూడు దశల్లో నీటిని వడపోసిట్లు చెరువుల అభివృద్ధి పనులు జరుగుతున్నాయి.

చౌక బేరం.. కాలుష్య భూతం



హైదరాబాద్ : రూ.50 లక్షల వాహనం రూ.15లక్షలకే, రూ.20 లక్షల వాహనం రూ.3 లక్షలకే..ఇవి దిల్లీ నుంచి వాహనాలను అమ్మే వ్యాపారులు చేస్తున్న ప్రచారం.. పెద్ద కార్లు తక్కువ ధరకు వస్తుండడంతో ఇక్కడివాళ్ల ఎగబడుతున్నారు... ఎందుకంటే దిల్లీ కాలుష్య కారకాలని కేసులు నమోదు చేయడంతో ఏ మాత్రం తేడాది ఉన్నా తక్కువ ధరకు అమ్మేసుకుంటున్నారు. వాటిలో ఎక్కువ రాష్ట్రానికి వస్తున్నాయి. **కాలపరిమితి ముగిస్తే..** పాత వాహనాలు కిలోమీటరుకు సగటున 150 నుంచి 350 గ్రా. కార్బన్డయాక్సైడ్, 1 నుంచి 10 గ్రా. కార్బన్ మోనాక్సైడ్, 0.5 నుంచి 8 గ్రా. నైట్రస్ ఆక్సైడ్, 00.1 నుంచి 0.5 గ్రా. ధూళి కణాలను విడుదల చేస్తాయి. అందుకే దిల్లీ ప్రభుత్వం వాహన కాలుష్య నియంత్రణపై అనేక విధానాలతో చర్యలు

తీసుకుంటోంది. అక్కడ 62లక్షలకు పైగా కాలం చెల్లిన వాహనాలున్నాయి. **ఇక్కడ 25లక్షలకు పైగా..** గ్రేటర్లో కాలం చెల్లిన వాహనాలపై కఠిన చర్యలు లేకపోవడంతో చాలా రోడ్లపైకి వస్తున్నాయి. ప్రస్తుతం 80లక్షలకు పైగా వాహనాలు ఉన్నాయి. వీటిలో కాల పరిమితి దాటిన వాహనాలు సుమారు 25లక్షలు ఇందులోనూ 17 లక్షల ద్విచక్ర వాహనాలు, 3.5 లక్షల కార్లు, లక్ష సరకు రవాణా వాహనాలు, 25 వేలు ఆటోరిక్షాలు, 2500 బస్సులున్నాయి. మాదాపూర్, హైటెక్సిటీ, గచ్చిబౌలి ప్రాంతాల్లో ఉండే ఐటీ ఉద్యోగులు ఈ తరహా వాహనాలను ఎక్కువగా కొనుగోలు చేస్తున్నారు. పాత వాహనాన్ని ప్రైవేట్ చేసి కొత్త వాహనాన్ని కొనుగోలు చేసేవాళ్లకు జీవితకాల పన్నులో రవాణాశాఖ కొంత మొత్తాన్ని మినహాయంపు నిస్తున్నా ఆశించిన స్పందన లేదు. తనిఖీలకు స్పందన కరవు: మోటారు వాహన పట్టం ప్రకారం 15 ఏళ్లు దాటిన రవాణా వాహనాలు గ్రీన్ టాక్స్ చెల్లించి మరో 5 ఏళ్ల వరకు రెన్యూవల్ చేసుకోవచ్చు. 20 ఏళ్లు దాటిన వ్యక్తిగత వాహనాలకు సైతం రిజిస్ట్రేషన్ పునరుద్ధరణ సదుపాయం ఉంది. ఈ మెరుగుబాటుతో స్వచ్ఛంద ప్రాప్తింకు ఆశించిన స్పందన రావడం లేదు.పీసీటీ తనిఖీలు విస్తరించడంతో డొక్కు వాహనాలు తిరిగేస్తున్నాయి. కొత్త వాహనాలు (టీఎస్-6)తో పోల్చితే పాత వాహనాలు 20 నుంచి 50శాతం ఎక్కువ కార్బన్డయాక్సైడ్ను విడుదల చేస్తాయి.

గ్రంథాలయాలకు అందని సెస్!



కరీంనగర్ : స్థానిక సంస్థలు ప్రత్యేక రాయితీ కల్పించి ఆస్తి పన్ను వసూలు చేశాయి. కానీ నిర్దేశిత వాటా ప్రకారం గ్రంథాలయాలకు 'సెస్' జమ చేయడం లేదు. గ్రంథాలయాల ఆర్థిక పరివృష్టికి ఇది చాలా అవసరం. నిధుల లేమితో గ్రంథాలయాల్లో కనీస మౌలిక వసతులు కరవయ్యాయి. నిర్మాణ పనులు, పెయింటింగ్, పునర్నిర్మాణం, పుస్తకాల కొనుగోలు మొదలైనవన్నీ సెస్ నిధులతోనే జరుగుతాయి. ఉమ్మడి జిల్లాలోని గ్రంథాలయాల్లో పూర్తిస్థాయిలో ఆధునికీకరణతోపాటు డిజిటలైజేషన్ జరగాల్సి ఉంది. పోటీ పరీక్షలకు సన్నద్ధమవుతున్న అభ్యర్థులు గ్రంథాలయాలపైనే ఎక్కువగా ఆధారపడుతున్నారు. ఈ క్రమంలో ఎప్పటికప్పుడు కొత్త పుస్తకాలు కొనుగోలు చేసే అందుబాటులో ఉంచాల్సిన అవసరం ఉంది. ప్రధాన పోటీ పరీక్షలకు సిద్ధమయ్యే వారికి అవసరమయ్యే పుస్తకాల కొరత ఉంది. **ఉన్నతాధికారుల దృష్టికి తీసుకెళ్తున్నాం** మార్చి గడువు ముగిసినా పూర్తి స్థాయిలో సెస్ వసూలు కాలేదు. ఇదే విషయాన్ని ఉన్నతాధికారుల దృష్టికి తీసుకెళ్తున్నాం. పంచాయితీ కార్యదర్శులతోపాటు బిల్డియాల కమిషనర్లకు లేఖలు రాస్తున్నాం. సరిత, గ్రంథాలయ సంస్థ కార్యదర్శి, కరీంనగర్, జగిత్యాల, రాజన్న సీనియర్ జిల్లాల చారిత్రక బడి.. శిథిలావస్థకు చేరి ధర్మపురి పట్టణంలో తొలి ప్రభుత్వ బాలర ఉన్నత పాఠశాల సమస్యలకు కేంద్రంగా మారింది. గ్రామస్థుల భాగస్వామ్యంతో

1964లో పాఠశాలను ఏర్పాటు చేయగా దివంగత మధ్యాచారి రాధాబాయిపై 6.9 ఎకరాల విలువైన స్థలాన్ని దానం చేశారు. మాజీ రాష్ట్రపతి అబ్దుల్కలాంత్ కలిసి బాణాఅటామిక్ రీసెర్చ్ కేంద్రంలో పని చేసిన ధర్మపురివాసి ముత్యాల రామనాథం ఇదే పాఠశాలలో విద్యాభ్యాసం చేశారు. వందలాది మందికి విద్యాదానం చేసిన ఈ పాఠశాలలో ప్రస్తుతం గదులు శిథిలావస్థకు చేరాయి. ఇక్కడ 112 మంది విద్యార్థులు విద్యాభ్యాసం చేస్తుండగా గదుల కొరత నెలకొంది. **ఉత్తర్వులు ఇచ్చినా..** ఈ పాఠశాల పురాతన గదులను తొలగించాలని ఆర్ఆండ్బీ ఆధికారులు 2023లో ఉత్తర్వులు జారీ చేసినా కార్యదానం దాల్చలేదు. నడిచే సమయంలో పాములు కనిపిస్తుండగా విద్యార్థులు భయాందోళనకు గురవుతున్నారు. మూత్రశాలలు శిథిలావస్థకు చేరగా మరిన్నింటిని నిర్మించాల్సిన అవసరం ఉంది. 2023లో మన ఊరు మనబడి కార్యక్రమంలో రూ.32 లక్షల వ్యయంతో డైనింగ్ హాల్ నిర్మాణ పనులు ప్రారంభించగా నిధులు లేక అర్థాంతరంగా నిలిచిపోయింది. పాఠశాల భవనానికి కిటికీలు, తలుపులకు మరమ్మతులు చేపట్టాల్సిన అవసరం ఉంది. సైన్సు ల్యాబ్ కోసం అదనంగా గదులు, గ్రంథాలయ భవనం ఏర్పాటు చేయాలని స్థానికులు కోరుతున్నారు.

సందర్శిద్దాం..

బడులను బతికిద్దాం

వికారాబాద్ : పాఠశాలలపై ఉన్నతాధికారులు ప్రత్యేక దృష్టి పెట్టారంటే విద్యార్థుల బాధలు వెంటవెంటనే తొలగిపోతాయి. క్షేత్రస్థాయి అధికారులు, సిబ్బంది మరింత చురుగ్గా పనిచేస్తూ సమస్యలను పరిష్కరించగలుగుతారు. విద్యార్థులకు ప్రభుత్వం వివిధ రూపాల్లో పెద్దమొత్తంలో ప్రభుత్వం వెచ్చిస్తోంది. విద్యావ్యవస్థలో ప్రభుత్వ లక్ష్యాలను క్షేత్రస్థాయిలో పక్కాగా అమలు చేయడం సహా విద్యార్థుల బంగారు భవిష్యత్తు బాటలు వేసే గురుతర బాధ్యత అధికారులపై ఉంటుంది. ఉన్నతాధికారులు నెలలో 8 పాఠశాలలను సందర్శించాల్సి ఉంటుంది. గురుకులాలు, వసతిగృహాలను ఉమ్మడి జిల్లాలో తరచూ పరిశీలిస్తున్నారు. ప్రభుత్వ బడుల తనిఖీ మాత్రం కేవలం 20 శాతం మాత్రమే ఉంటోంది. **నిర్వహణా లోపాలు** క్షేత్రస్థాయిలో కొన్నిచోట్ల భిన్నమైన పరిస్థితి నెలకొంది. పారిశుధ్య లోపాలు ఉంటున్నాయి. సకాలంలో ఉపాధ్యాయులు రావడం లేదనే ఆరోపణలున్నాయి. కొందరు ఉపాధ్యాయులు బడిలో చరవాణి వినియోగిస్తున్నారు.



మధ్యాహ్న భోజనం నాణ్యంగా ఉండటం లేదు. సాధికారికంగా చాలంటిర్లును నియమిస్తున్నారు. ఇటీవల పటాన్చెరులో ఓ ఉపాధ్యాయుని అధికారులకు పట్టబడ్డారు. **ప్రయోజనాలు** మౌలిక వసతులు మెరుగు పాఠ్యాంశాలు సకాలంలో పూర్తి అభ్యసన సామర్థ్యాల పెంపుపై ప్రత్యేక దృష్టి సమస్యలపై ప్రభుత్వానికి నివేదన అన్ని ప్రభుత్వ బడుల్లో విద్యార్థుల సంఖ్య పెరిగే అవకాశం. విద్యార్థులతో మమేకం కావాలి - గరిమ అగ్రవాల్, అదనపు కలెక్టర్ (సిద్దిపేట జిల్లా)అధికారుల సందర్శనతో అప్రమత్తం పెరగనుంది. సెలవులు, ఇతర విషయాల్లో ఉపాధ్యాయులు జాగ్రత్తలు తీసుకుంటారు. ఇప్పటి వరకు పలు పాఠశాలలను సందర్శించా. విద్యార్థులతో మమేకమైనపుడు వారి ఆసక్తులు, అభిప్రాయాలు చెబుతుంటారు. వారి వెన్నుతట్టి ప్రోత్సహించాలి.

మేనూ చిక్కన.. అమలు పలచన

సూర్యాపేట : సర్కారు బడిలో చదువుతున్న విద్యార్థులకు ప్రభుత్వం సన్ననియ్యంతో మధ్యాహ్న భోజనం అందిస్తోంది. కానీ మేనూ అంతంత మాత్రంగానే అమలువుతోంది. శుచి, శుభ్రతడి అదే పరిస్థితి. వంటగదులు, భోజనశాలలు లేక ఆరుబయట వంటలు చేస్తూ నిర్వాహకులు, చెట్లు, మట్టిలో కూర్చుని ఆరగిస్తూ విద్యార్థులు అవస్థలు పడుతున్నారు..జిల్లాలోని పలు పాఠశాలల్లో పరిశీలించింది.. **చెట్ల కింద ఆరగింపు** స్థానిక పీఎంఠ్రీ జడ్పీ బాలుర ఉన్నత పాఠశాలలో 500 మందికిగాను 400 మంది భోజనం ఆరగించారు. మేనూ ప్రకారం భోజనం అందించారు. విద్యార్థులు ఆరుబయట చెట్ల కింద మట్టిలో కూర్చుని భోజనం చేస్తున్నారు. దీంతో దుమ్ము, ధూళి అన్నంలో పడుతోంది. భోజనశాల నిర్మించినా ఎలాంటి సౌకర్యాలు కల్పించలేదు. **ఇంటి వద్దే వంట** బండతండాలో గుడ్లతో గోరుచిక్కుడుకాయ, టమాట కూర, చారుతో 12మందికి వడ్డించారు. ప్రభుత్వ పాఠశాలలో వంటగదుల్లేక, సరిపోను పిల్లల్లేక నిర్వాహకులు ఇంటివద్ద భోజనం తయారు చేసుకొని



వస్తున్నారు. తిరుమలగిరి మండలం తుమ్మలకుంటతండా, రాజనాయ కొత్తండా, జేతాపతండా, లాక్కాతండా, బోళ్లగడ్డతండా, హేమల్లాతండా, పాఠశాలలో ఈ పరిస్థితి నెలకొంది. **పురుగుల అన్నం.. సరిపోని సాంబారు** గరిడేపల్లి జడ్పీ ఉన్నత పాఠశాలలో 157 మంది విద్యార్థులుండగా భోజనానికి 118 మంది హాజరయ్యారు.మెనూను పూర్తిగా అమలు చేయలేదు. అన్నం, సాంబారు, సారకూర, గుడ్డును వడ్డించారు. బియ్యం బాగా పురుగుబట్టి తుట్టలు కట్టింది. అన్నంలో తెల్లని పురుగులు ఉండటంతో చాలామంది పారవేశారు. సాంబారు సరిపడా అందలేదు. కూర కారంగా ఉందని ఎక్కువమంది ఇష్టపడలేదు. స్థానిక ఎన్నెస్సీ క్యాంపు ప్రాథమిక పాఠశాలలో మేనూ ప్రకారం వడ్డించారు. కానీ వంట చేసే ప్రాంతం అపరిశుభ్రంగా ఉంది. వంటగది పూర్తిగా ఇరుకుగా ఉండటంతో వక్కనే వంటలు చేస్తుండడంతో పొగ వస్తోంది. **వంట పొగతో తంటా** సూర్యాపేట ప్రభుత్వ జూనియర్ కళాశాలలోని జడ్పీ ఉన్నత పాఠశాలలో 158 మందికి గాను భోజనానికి 106 మంది హాజరయ్యారు. అన్నం, సాంబారు, దోసకాయ, టమాటా, గుడ్డుతో వడ్డించారు. తాగునీటిని కళాశాల నుంచి పైపు ద్వారా అందిస్తున్నారు. విద్యార్థులు చేతులు శుభ్రం చేసుకునే సమయంలో మైదానం బురదగా మారుతోంది. కట్టెలపొయ్యితో నిర్వాహకులు ఆరుబయట వంట చేయడంతో పొగతో విద్యార్థులు నానా ఇబ్బందులు ఎదుర్కొంటున్నారు. **చర్యలు తీసుకుంటాం** అశోక్, డీఈవో, సూర్యాపేట సర్కారు బడుల్లో మధ్యాహ్నం నాణ్యమైన భోజనం అందేలా ప్రభుత్వ ఆదేశాలు ఉన్నాయి. గరిడేపల్లి జడ్పీ ఉన్నత పాఠశాలలో పురుగుల అన్నం వడ్డించింది మా దృష్టికి రాలేదు. విచారణ చేసి బాధ్యులపై చర్యలు తీసుకుంటాం. వంట గదులు, భోజనశాలలు లేని చోట్ల నిర్మాణం గురించి ప్రభుత్వం దృష్టికి తీసుకెళ్తాం.



యూరియా సరఫరా వేగవంతం చేయండి.. కేంద్రమంత్రిని కోరిన సీఎం రేవంత్

ఢిల్లీ పర్యటనలో కేంద్ర మంత్రులు జేపీ నద్దా, పీయూష్ గోయల్‌లతో తెలంగాణ సీఎం రేవంత్ రెడ్డి భేటీ అయ్యారు. తెలంగాణ రాష్ట్రంకు కేటాయించిన ఎరువులు సకాలంలో సరఫరా చేయాలని కేంద్రమంత్రి జేపీ నద్దాను కోరారు. వానాకాలం పంటకు సంబంధించి ఇప్పటికి రావాల్సిన యూరియా అందని విషయాన్ని కేంద్రమంత్రి దృష్టికి సీఎం రేవంత్ తీసుకెళ్లారు. వానాకాలం సాగు దృష్టిలో పెట్టుకొని తెలంగాణకు కేటాయించిన యూరియా సరఫరా వేగవంతం చేయాలని కోరారు. ఏప్రిల్ నుంచి జూన్ మధ్య కేవలం 3.07 లక్షల మెట్రిక్

టన్నులే యూరియా సరఫరా అయింది. 5 లక్షల టన్నుల అవసరానికి తక్కువగా పంపిణీపై సీఎం రేవంత్ రెడ్డి ఆవేదన వ్యక్తం చేశారు. జూలైలో అందాల్సిన యూరియా 160 వేల టన్నులు కాగా.. ఇప్పటివరకు కేవలం 29 వేల టన్నులే రాష్ట్రానికి పంపిణీ అయింది. దేశీయంగా ఉత్పత్తైన యూరియా కోటా పెంచాలంటూ సీఎం డిమాండ్ చేశారు. రైల్వే శాఖ తగిన రేక్స్ కేటాయించటం లేదని సీఎం ఆరోపించారు. యూరియా సరఫరా లోటు పాట్లు తొలగించాలని కేంద్రానికి విజ్ఞప్తి చేశారు.



హైదరాబాద్: కాంగ్రెస్ ఇచ్చిన హామీల అమలుపై ఈ ప్రభుత్వాన్ని 18 నెలలుగా నిలబిస్తున్నామని భారత రాష్ట్ర సమితి కార్యనిర్వాహక అధ్యక్షుడు కేటీఆర్ అన్నారు. తెలంగాణ భవన్ వద్ద ఆయన మీడియాతో మాట్లాడారు.

“అభివృద్ధిపై చర్యకు రావాలని సీఎం రేవంత్‌రెడ్డిని ఎన్నో సార్లు ఆహ్వానించాం. అసెంబ్లీలో కాదంటే.. ప్రెస్‌కన్ఫరెన్స్‌లైనా చర్యకు రావాలని చెప్పా. రుణమాఫీ, రైతు బోనస్ వంటి అంశాలపై చర్యకు రావాలని ఆహ్వానించా. సీఎం రేవంత్‌రెడ్డి దిల్లీలో ఉన్నారని తెలిసింది..

సీఎం రాకుంటే మంత్రులైనా రావాల్సి. సీఎం ఇవాళ హాజరుకాకుంటే.. మరో రోజు చర్యకైనా మేం సిద్ధం. సీఎం రేవంత్‌రెడ్డికి వీలైన తేదీ, ప్రదేశం చెప్పాలని అడుగుతున్నాం. అసెంబ్లీలో మైక్ కట్ చేయకుండా మాట్లాడిస్తామని హామీ ఇస్తే.. అసెంబ్లీలో కూడా సిద్ధం.

ఈ ప్రభుత్వం ఒక్క హామీని కూడా నెరవేర్చలేదు. రేవంత్‌రెడ్డి తప్పుకొంటే.. అభివృద్ధి అంటే ఏంటో కేసీఆర్ చేసి చూపిస్తారు” అని కేటీఆర్ అన్నారు. మీడియాతో మాట్లాడిన తర్వాత పార్టీ నేతలతో కలిసి సోమాజిగూడ ప్రెస్‌క్లబ్‌కు బయల్దేరారు.



సంగారెడ్డి: పాశ్చాత్యులారం సిగాబీ పరిశ్రమ ప్రమాదంలో మృతుల సంఖ్య 44కు చేరింది. ఈ ఘటనలో గాయపడి ఆస్పత్రిలో చికిత్స పొందుతున్న వారిలో మరో ఇద్దరు మృతి చెందారు. వనేషియా ఆస్పత్రిలో చికిత్స పొందుతున్న ఆరిఫ్, ధ్రువ ఆస్పత్రిలో చికిత్స పొందుతున్న అఖిలేశ్వర్ మృతి చెందారు. ఇవాళ ఇద్దరి మృతితో ఈ ఘటనలో ఇప్పటి వరకూ ప్రాణాలు కోల్పోయిన వారి సంఖ్య 44కు చేరింది. మరోవైపు నేడు పాశ్చాత్యులారం సిగాబీ పరిశ్రమకు నేషనల్ డిజాస్టర్ మేనేజ్‌మెంట్ అథారిటీ బృందం రానుంది. ఘటనా స్థలాన్ని NDMA బృందం పరిశీలించనుంది. పరిశ్రమలో పేలుడుకు గల కారణాలపై ఎన్‌డిఎంఎతో కలిసి అధ్యయనం చేయనుంది. ప్రమాదానికి గల కారణాలపై కేంద్ర, రాష్ట్ర ప్రభుత్వాలకు నివేదిక ఇవ్వనుంది. ఇలాంటి ఘటనలు పునరావృతం కాకుండా ఎలాంటి చర్యలు తీసుకోవాలో సూచనలు చేయనుంది.

రాళ్లతో కాట్ పరిస్థితి వస్తుంది..కేటీఆర్ కు బల్బుల వార్షిగ్



గులాబీ పార్టీ వర్కింగ్ ప్రెసిడెంట్ కల్వకుంట్ల తారక రామారావుకు స్ట్రాంగ్ కోంటర్ ఇచ్చారు కాంగ్రెస్ పార్టీ ఎమ్మెల్యే బల్లారి వెంకట్. పిచ్చుకుక్కలా మాట్లాడితే.. రాళ్లతో కొట్టే పరిస్థితి

వస్తుందని హెచ్చరించారు. ఇవాళ ఉదయం నుంచి... కేటీఆర్ వర్సెస్ కాంగ్రెస్ నేతల మధ్య మాటల యుద్ధం కొనసాగుతోంది. కాంగ్రెస్ పార్టీ చేసిన అభివృద్ధిపై చర్యకు రావాలని కేటీఆర్... సోమాజిగూడ ప్రెస్ క్లబ్ కు వెళ్లారు. ఈ సందర్భంగా తెలంగాణ ముఖ్యమంత్రి రేవంత్ రెడ్డితో పాటు... కాంగ్రెస్ నేతలపై విరుచుకుపడ్డారు కేటీఆర్. అయితే కేటీఆర్ చేసిన వ్యాఖ్యలకు కాంగ్రెస్ నేతలు కొంటర్ ఇస్తున్నారు. ఈ నేపథ్యంలోనే కేటీఆర్ పై విరుచుకుపడ్డారు బల్లారి వెంకట్. ఇష్టం వచ్చినట్లు మాట్లాడితే రాళ్లతో కొట్టే పరిస్థితి వస్తుందని హెచ్చరించారు. నీకు నిజంగా చిత్తశుద్ధి ఉంటే... మీ నాన్నను అసెంబ్లీకి తీసుకురా... అప్పుడు చర్చ పెదదామని సవాల్ విసిరారు.

ముందు నీ ఇంట్లో వివాదాలు చక్కదిద్దుకో అంటూ కొంటర్ ఇచ్చారు. కాంగ్రెస్ ప్రభుత్వం... తెలంగాణ రాష్ట్రాన్ని అభివృద్ధి బాటలో నడుపుతోందని... స్పష్టం చేశారు. కాంగ్రెస్ పైన తెలంగాణ ప్రజలకు నమ్మకం ఉందన్నారు.



వైకాపా నేత మురికి వ్యాఖ్యలు కోవూరులో మిస్సంటిన నిరసనలు



కూలిన కరకట్ట గోడ.. డేంజర్‌లో భద్రాచలం

భద్రాచలంను గోదావరి వరదల నుంచి కాపాడే కరకట్ట ప్రమాదంలో పడింది. ఎప్పటికప్పుడు తాత్కాలిక మరమ్మత్తులు చేసినా.. రెండు రోజుల క్రితం కురిసిన వర్షానికి 50 మీటర్ల మేర రక్షణ గోడ కూలిపోయింది. ఇప్పటికప్పుడు పెద్ద నష్టం ఏమీ లేకపోయినా.. భారీ వరదలాస్తే ఇబ్బందికర పరిస్థితులు ఉంటాయంటున్నారు నిపుణులు. ప్రమాదంలో భద్రాచలం కరకట్ట.. బ్రిడ్జ్ సెంటర్-కొత్త కాలనీ మధ్య కరకట్ట కుంగిపోయింది. గోదావరి వెంట నిర్మించిన కరకట్టపైన కూడా భారీగా వగుళ్లు కనిపిస్తున్నాయి. కరకట్ట కుంగిన చోట ఇసుక బస్సాలతో తాత్కాలిక మరమ్మత్తులు చేపట్టారు అధికారులు. వరదల వేళ కరకట్ట బలహీనపడటంతో భద్రాచలం వాసులు ఆందోళనలో ఉన్నారు. 20 ఏళ్ల కిందట కరకట్ట నిర్మాణం.. 80 అడుగుల మేర వరదలాల్సినా ముంపు తలెత్తుకుండా భద్రాచలాన్ని కాపాడేందుకు 20 ఏళ్ల కిందట కరకట్టను నిర్మించారు. గత మూడేళ్లుగా కరకట్టకు అధికారులు తాత్కాలిక మరమ్మత్తులు చేపట్టలేదు. కరకట్టపైన సీసీ రోడ్డు పగులు ఇచ్చినా పట్టించుకోలేదు. రాష్ట్ర విభజన తర్వాత దాదాపు 5 కిలోమీటర్ల పొడవైన కట్ట తెలంగాణలో ఉండగా.. మిగతా భాగం ఏపీలోకి అల్లూరి జిల్లా ఎటపాక పరిధిలోకి వెళ్లింది. గోడ కూలిన విషయాన్ని రంపచోడవరంలోని ఇరిగేషన్ అధికారులకు సమాచారమిచ్చినా

ఎవరూ పట్టించుకోలేదని తెలుస్తుంది. మళ్లీ వరదలోస్తే అగని కరకట్ట.. గోదావరి కరకట్టకు వెంటనే మరమ్మత్తులు చేయించి, బలోపేతం చేయాలని స్థానికులు కోరుతున్నారు. 70 అడుగుల మేర గోదావరి వరద వచ్చినప్పటికీ భద్రాచలం పట్టణానికి ఎలాంటి ఇబ్బంది కలగకుండా గోదావరి కరకట్టకు మరమ్మత్తు చేయాలని స్థానికులు కోరుతున్నారు. ఈ మేరకు ప్రభుత్వం స్పందించి ఢిల్లీపై చర్యలు చేపట్టాలని వారు విన్నవిస్తున్నారు. మళ్లీ గోదావరి వరదలు 72 అడుగులు మేర వచ్చినట్లయితే కరకట్ట అగే పరిస్థితి లేదని స్థానికులు ఆందోళన వ్యక్తం చేస్తున్నారు. కరకట్ట పైభాగంలో నిర్మించిన సీసీ రోడ్డు చాలాచోట్ల గుంతలు ఏర్పడి పగులు ఏర్పడ్డాయి. కరకట్టకు రెండు వైపులా పెద్ద పెద్ద చెట్లు, పిచ్చి చెట్లు, ముళ్ల కంపలతో దర్భనమిస్తోంది. ఘటనపై పత్రికామేకం ఇరిగేషన్ అధికారులు.. ఏపీ అధికారుల అనుమతి లేకుండా కూలిన చోట మరమ్మత్తులు చేస్తే సాంకేతిక చిక్కులు వస్తాయని భద్రాచలం ఇరిగేషన్ అధికారులు చెబుతున్నారు. భద్రాచలం ఎటపాక మధ్య మేడువాలు వాగుకు వరద చేరితే ఆ నీరు విరిగిపడ్డ గోడ వైపున స్కూయాస్‌కు చేరుతుంది. అదే జరిగితే ప్రమాదం తలెత్తుతుంది.



భద్రాచలం: భద్రాచలం శ్రీసీతారామచంద్ర స్వామి వారికి ఏపీలోని పురుషోత్తమట్నంలో ఉన్న భూముల్లో ఆక్రమణలను అడ్డుకునేందుకు వెళ్లిన ఆలయ ఈవో రమాదేవిపై గ్రామస్థులు దాడి చేశారు. ఈవోతో పాటు ఆలయ సిబ్బందిపైనా ఆక్రమణదారులు దాడికి పాల్పడ్డారు. ఈ క్రమంలో స్పృహ తప్పి పడిపోయిన ఈవోను ఆలయ సిబ్బంది భద్రాచలంలోని ఓ ప్రైవేట్ ఆస్పత్రికి తరలించారు. ఆమెతో పాటు ఔట్‌నార్సింగ్ ఉద్యోగి వీనీల్ అస్పత్రుతకు గురికావడంతో అతడికి కూడా చికిత్స అందిస్తున్నారు. ప్రస్తుతం వాళ్ళిద్దరూ కోలుకుంటున్నట్లు వైద్యులు తెలిపారు. ఏపీలోని అల్లూరి సీతారామరాజు జిల్లా ఎటపాక మండలం పురుషోత్తమట్నంలో భద్రాచలం రామాలయానికి చెందిన 889 ఎకరాల భూమి ఉంది. చాలా కాలంగా ఇది ఆక్రమణలకు గురి అయింది. ఈ వ్యవహారంలో ఏపీ హైకోర్టు దేవస్థానానికి అనుకూలంగా తీర్పు ఇచ్చింది. ఆలయ భూములకు సంబంధించి దేవస్థానానికి పట్టాదారు పాను పుస్తకాలు కూడా ఉన్నాయి. ఈ క్రమంలో నిర్మాణాలు చేపట్టవద్దని అడ్డుకునేందుకు వెళ్లిన ఈవోతో పాటు ఆలయ సిబ్బందిపై గ్రామస్థులు కర్రలతో దాడి చేశారు. ఆలయ ఈవోపై దాడిని భద్రాచలం ఎమ్మెల్యే తెల్లం వెంకట్రావు ఖండించారు. దేవస్థాన భూముల ఆక్రమణలపై అడిగేందుకు వెళితే దాడి చేయడం సరికాదన్నారు. దాడి చేసిన వారిపై పోలీసులు వెంటనే కఠిన చర్యలు తీసుకోవాలని ఎమ్మెల్యే కోరారు.



హైదరాబాద్: భద్రాచలం ఈవో రమాదేవిపై జరిగిన దాడి ఘటనపై మంత్రి కొండా సురేష్ స్పందించారు. ఈవోలపై దాడి చేస్తే ఊరుకునేది లేదన్నారు. దేవాలయ భూములను కట్టా చేస్తే పీడీ యాక్ట్ పెదతామని హెచ్చరించారు. ఈ సమస్యను పరిష్కరించాలని ఏపీ సీఎం చంద్రబాబును కొండా సురేష్ కోరారు.

‘బీసీ’ బిల్లు ఆమోదించకపోతే రైల్‌రోకో: ఎమ్మెల్యే కవిత

దిల్లీ: బీసీ రిజర్వేషన్లపై ప్రభుత్వం అధికారిక ఉత్తర్వులు ఇవ్వాలని భారత రాష్ట్ర సమితి ఎమ్మెల్యే, తెలంగాణ జాగృతి అధ్యక్షురాలు కవిత డిమాండ్ చేశారు. దిల్లీలో ఆమె మీడియాతో మాట్లాడారు. బీసీ రిజర్వేషన్ల బిల్లును కేంద్రం ఆమోదించకపోతే జూలై 17న రైల్‌రోకో చేస్తామని హెచ్చరించారు. బీసీ రిజర్వేషన్ల సాధించేవరకు పోరాడతామని చెప్పారు. రైల్‌రోకోకు మద్దతు కోరుతూ బుధవారం అన్ని పార్టీలకు లేఖ రాస్తామని తెలిపారు.



కోవూరు: వైకాపా నేత ప్రసన్నకుమార్‌రెడ్డి మురికి వ్యాఖ్యలకు నిరసనగా నెల్లూరు జిల్లా కోవూరులో ఆందోళనలు ఉద్ధతమయ్యాయి. వేలాది మంది మహిళలు రోడ్లెక్కిారు. స్థానిక మహిళా ఎమ్మెల్యే వేమిరెడ్డి ప్రశాంతిరెడ్డిపై అసభ్యకర వ్యాఖ్యలు చేసిన ప్రసన్నకుమార్‌రెడ్డిని నియోజకవర్గంలో అడుగు పెట్టనీయమని ధ్వజమెత్తారు. నియోజకవర్గంలోని వివిధ గ్రామాల నుంచి తెలుగు మహిళలతోపాటు, పార్టీ కార్యకర్తలు కోవూరు పట్టణంలోని మండబయలు సెంటరుకు భారీగా చేరుకొని నిరసన తెలిపారు. ఆరుసార్లు ఎమ్మెల్యేగా పనిచేసిన వ్యక్తి.. మహిళ పట్ల అసభ్యకరంగా మాట్లాడటం దారుణమని మండిపడ్డారు. ప్రసన్నకుమార్‌రెడ్డిపై తేదేపా మహిళానేతలు కోవూరు పీఎస్‌లో ఫిర్యాదు చేశారు. ఎమ్మెల్యే ప్రశాంతిరెడ్డికి బహిరంగ క్షమాపణ చెప్పిన తర్వాత ప్రసన్నకుమార్‌రెడ్డి నియోజకవర్గానికి రావాలని నినాదాలు చేశారు. నల్లపరెడ్డి ప్రసన్నకుమార్‌రెడ్డి బరితెగించి మరీ మహిళా ఎమ్మెల్యే వేమిరెడ్డి ప్రశాంతిరెడ్డిపై మురికి వ్యాఖ్యలు చేయడంతో సోమవారం రాత్రి ఆయన ఇంటిపై దాడి జరిగింది. కోవూరు నియోజకవర్గం పడుగుపాడులోని ఓ కల్యాణ మండపంలో సోమవారం మధ్యాహ్నం వైకాపా నియోజకవర్గ స్థాయి విస్తృత సమావేశం నిర్వహించారు. ఇందులో పాల్గొన్న ప్రసన్నకుమార్‌రెడ్డి నోరుపారేసుకున్నారు. ప్రశాంతిరెడ్డి చరిత్ర మొత్తం తనకు తెలుసంటూ.. దారుణమైన పదజాలాన్ని వాడారు. వేమిరెడ్డి ప్రభాకర్‌రెడ్డికి ఎవరూ దొరకనట్టు ఆమెను చేసుకున్నారని.. ఆయన కోరితే ఓ కన్నెపిల్లను తెచ్చి తానే పెళ్లి చేసేవాడినంటూ మాట్లాడారు. “పదేళ్ల కిందట నువ్వు ఎక్కన్నావ్? ఆ ప్రభాకర్‌రెడ్డికి ఒకటే చెబుతున్నా.. నీ దగ్గర రూ.వేల కోట్ల ఆస్తులున్నాయి. జాగ్రత్తగా ఉండాలి నువ్వు. ఇప్పటికే నీన్న చంపడానికి రెండు సిట్టింగ్‌లు అయ్యాయని నా దగ్గర సమాచారం ఉంది” అంటూ మరెక్కొన్ని మురికి వ్యాఖ్యలు చేశారు. “అతను పిచ్చిని. ఎందుకు ఈమెను పెళ్లిచేసుకున్నాడో తెలియదు. అతను అడిగి ఉంటే.. జిల్లాలో ముకుప్రచురాలని ఏ అమ్మాయివైనా అతనికిచ్చి పెళ్లి చేసేవాడిని” అని అన్నారు.